



சென்னை, தீவத்திடல், அறிஞர் அண்ணா கலையரங்கில், 48 வது இந்திய சுற்றுலா மற்றும் தொழில் பொருட்காட்சியை நேற்று முன்தினம் (12.1.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தொடங்கி வைத்தார். இந்நிகழ்ச்சியில் சுற்றுலாத் துறை அமைச்சர் கா. ராமச்சந்திரன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறிநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் தயாநிதி மாறன், சட்டமன்ற உறுப்பினர் ஐ.பரந்தா மன், துணை மேயர் மு.மகேஷ்குமார், சுற்றுலா, பண்பாடு மற்றும் அறிநிலையங்கள் துறை அரசு கூடுதல் தலைமைச் செயலாளர் டாக்டர் க.மணிவாசன், அரசு முதன்மைச் செயலாளர்/சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழக தலைவர்-மேலாண்மை இயக்குநர் திருமதி. காகர்லா உஷா, சென்னை மாவட்ட ஆட்சித் தலைவர் திருமதி ரஷ்மி சித்தார்த் ஜகதே மற்றும் அரசு உயர் அலுவலர்கள் கலந்து கொண்டனர்.

சென்னை தீவத்திடல், அறிஞர் அண்ணா கலையரங்கில்.

48-வது இந்திய சுற்றுலா - பொருட்காட்சி!

அமைச்சர் உதயநிதி ஸ்டாலின் தொடங்கி வைத்தார்!

சென்னை, ஜன.14- சென்னை, தீவத்திடல், அறிஞர் அண்ணா கலையரங்கில், 48-வது இந்திய சுற்றுலா மற்றும் பொருட்காட்சியின் தொடக்க விழா, தீவத்திடல் அறிஞர் அண்ணா கலையரங்கில் நேற்று முன்தினம் (12.01.2024) சிறப்புடன் நடைபெற்றது.

இந்நிகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் 48-வது இந்திய சுற்றுலா மற்றும் பொருட்காட்சியை தொடங்கி வைத்தார். மேலும்பொருட்காட்சியில் அமைக்கப்பட்டுள்ள அரங்கங்களை பார்வையிட்டார்.

48-வது இந்திய சுற்றுலா மற்றும் தொழில் பொருட்காட்சி 2023-2024-ஐ வொட்டி. “சுற்றுலா மற்றும் பசுமை முதலீடுகள்” என்ற இந்தாண் டிற்கான கருப்பொருளை மையமாக கொண்டு அரங்கங்கள் அமைக்கப் பட்டுள்ளன.

இளைஞர் நலன் மற்றும் விளையாட்டு மேம்பாட்டுத்துறை, நான் முதல்வன் திட்டம், காவல்துறை, பொதுப்பணித்துறை, வருவாய்த் துறை, உரக வளர்ச்சித்துறை, நெடுஞ்சாலைத்துறை, மருத்துவம் மற்றும் மக்கள் நல்வாழ்வுத்துறை, இந்து சமயம் மற்றும் அறிநிலையங் கள் துறை, தொழில், முதலீடு மற்றும் வர்த்தகத்துறை, ஆதிதிராவிடர் நலத் துறை, வேளாண்மைத்துறை, தோட்டக்கலைத்துறை, கால்நடைத்துறை, பிற்படுத்தப்பட்டோர் நலத்துறை, கூட்டுறவத்துறை, பள்ளி கல்வித்துறை, உயர் கல்வித்துறை, தீயணைப்பு மற்றும் மீட்டி பணித்துறை, செய்தி மற்றும் மக்கள் தொடர்புத்துறை, தொழிலாளர் நலன் மற்றும் திறன் மேம்பாட்டுத்துறை, நகராட்சி நிர்வாகம் மற்றும் குடிநீர் வழங்கல் துறை, பட்டு வளர்ச்சித்துறை, சமூக நலத் துறை, சுற்றுலாத்துறை, தகவல் தொழில்நுட்பத்துறை, சி.எம்.டி.எ. ஆவின், சிறைகள்மற்றும்சீர்திருத்தப் பணிகள் துறை, சென்னை மெட்ரோ இரயில் நிறுவனம், சென்னை மாநகராட்சி உள்பட தமிழ்நாடு அரசுத் துறை மற்றும் பொதுத்துறை நிறுவனங்களின் அரங்கங்கள் 49, ஒன்றிய அரசு நிறுவனங்களின் 2 அரங்கங்கள், என மொத்தம் 51 அரங்கங்கள் அமைக்கப்பட்டு உள்ளன.

இந்து சமய அறிநிலையத்துறை அரங்கில் சென்னை மற்றும் சுற்றியுள்ள மாவட்டங்களில் உள்ள பிரசித்திபெற்ற திருக்கோயில்களிலிருந்து

பிரசாதங்கள் வருவிக்கப்பட்டு, பொருட்காட்சிக்கு வருகை தரும் பார்வையாளர்களுக்கு தினந்தோறும் வழங்க ஏற்பாடு செய்யப்பட்டுள்ளது.

மருத்துவம் மற்றும் மக்கள் நல்வாழ்வுத்துறை அரங்கில் முழு உடல் பரிசோதனை, இரத்தப்பரிசோதனை, இரத்த அழுத்த பரிசோதனை, இதய வரைவலை பரிசோதனைகள் உள்பட பல்வேறு மருத்துவ ஆலோசனைகள் வழங்க ஏற்பாடு செய்யப்பட்டுள்ளது.

ரிசர்வ் வங்கி அரங்கில் பழைய கிழிந்த ரூபாய் நோட்டுகள் மாற்றி புதிய ரூபாய் நோட்டுகள் வழங்கவும், சில்லரை நாணயங்கள் மற்றும் புதிய ரூபாய் நோட்டுகள் வழங்கப்பட உள்ளன.

இவை தவிர தனியார் கடைகள், அரங்கங்கள் அமைக்கப்பட்டு பொருட்காட்சி நடைபெறுவதன் மூலம் நேரடியாக சுமார் 5,000 பேரும், மறைமுகமாக சுமார் 30,000 நபர்களுக்கும் வேலைவாய்ப்பை வழங்கியுள்ளது.

80,000 சதுர அடி பரப்பளவில் பொழுதுபோக்கு வளாகம் அமைந்துள்ளது. பொருட்காட்சிக்கு வருகை தரும் பொதுமக்கள் வசதிக்காக சென்னை நகரின் முக்கிய பகுதிகளிலிருந்து அரசுப் பேருந்துகள் கூடுதலாக சுற்றுலாப் பொருட்காட்சிக்கு இயக்க சிறப்பு ஏற்பாடு செய்யப்பட்டுள்ளது.

இந்த ஆண்டு 12.00 லட்சத்திற்கும் அதிகமான மக்கள் கண்டுகளிப்பார்கள் என்று எதிர்பார்க்கப்படுகிறது.

48-வது இந்திய சுற்றுலா மற்றும் பொருட்காட்சியினை தொடங்கி வைத்து இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் பேசுகையில் தெரிவித்ததாவது:-

48-வது இந்திய சுற்றுலா மற்றும் பொருட்காட்சியை தொடங்கி வைப்பதில் மிகுந்த மகிழ்ச்சியடைகின்றேன். இங்கு வந்ததில் எனக்கு பழைய நினைவுகள் வருகின்றன. நான் பள்ளியில் படிக்கும்போது, 20, 25 ஆண்டுகளுக்கு முன்பு எப்போதெல்லாம் சுற்றுலா பொருட்காட்சி நடைபெறுமோ அப்போதெல்லாம், என்னுடைய சகோதரிகள் உள்ளிட்ட ஓட்டு மொத்த குடும்பத்தாருடன் பல முறை வந்து இந்த பொருட்காட்சியை சுற்றிப் பார்த்துவிட்டு செல்வது வழக்கம். இப்போது அதே பொருட்காட்சியை திறந்து வைப்பதற்கான வாய்ப்பு கிடைத்திருப்பது பெருமை யாக உள்ளது.



சென்னை வர்த்தக மையத்தில் நடைபெற்ற “அயலகத் தமிழர் தினம் 2024” விழாவில் நேற்று முன்தினம் (12.01.2024) தமிழ் வளர்ச்சி துறை சார்பில் தமிழ் வளர்ச்சி மற்றும் செய்வித்த துறை அமைச்சர் மு.பெ. சாமிநாதன் இலக்கியம், இலக்கணம், மொழியியல் ஆகிய பிரிவுகளில் கனடா பாலசந்திரன் இளையதம்பி, மலேசியா மனோன்மணி தேவி, கொரியா ஆரோக்கியராஜ், சிங்கப்பூர் மா.அன்பழகன், கனடா சு. தனதயாளன், வேல்ஸ் மதன் எஸ். ராஜா ஆகியோருக்கு உலகத் தமிழ்ச் சங்க விருதுகளை வழங்கினார். இந்நிகழ்ச்சியில் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ். மன்தான், தமிழ் வளர்ச்சித் துறை இயக்குநர் முனைவர் அருள் மற்றும் அரசு உயர் அலுவலர்கள் கலந்து கொண்டனர்.

விவசாயிகளின் வயல்களிலிருந்து பெறப்பட்ட காய் - கனிகள் “நம்ம சென்னை நம்ம சந்தை” மூலம் விற்பனை! தோட்டக் கலைத்துறை அறிவிப்பு!

சென்னை, ஜன.14- விவசாயிகள் வயல்களிலிருந்து பெறப்பட்ட காய்கனிகள் (வெள்ளி நேரத்திற்குள்) சென்னையில் ‘ப்ரஸ்’ ஆக கிடைத்தும் வகையில் வேளாண்மைத் துறையின் தோட்டக்கலை ‘நம்ம சென்னை நம்ம சந்தை’ என்ற பெயரில் அறிமுகம் செய்யப்பட்டது.

இதுகுறித்து தோட்டக் கலை மற்றும் மலைப் பயிர் கள் துறை வெளியிட்டுள்ள அறிக்கை வருமாறு :

விவசாயிகளின் வயல்களில் இருந்து காய்கறிகளை நேரடியாக பெற்று அதனை கவைக்க நம்ம சென்னை மக்களுக்கு ஓர் அரிய வாய்ப்பு. குறிப்பிட்ட காலகட்டத்தில் குறிப்பிட்ட மாவட்டத்தில் விளையக்கூடிய காய்கறிகளை 24 மணி நேரத்தில் விவசாயிகளின் வயல்களிலிருந்து பெறப்பட்டு விற்பனை செய்யப்படுகிறது. வாரந்

தோறும் சென்னை செம்மொழிப் பூங்காவில் இரண்டு நாட்கள் (வெள்ளி மற்றும் சனி காலை வேளைகளில் மட்டும்) பாரம்பரிய காய்கறிகள், கிரைகள், கிழங்குகள், பழங்கள் மற்றும் மதிப்பு கூட்டப்பட்ட பொருட்கள் ஆகியன செம்மொழிப் பூங்காவில் உள்ள டான்ஹோடா விற்பனை மையத்தில் விற்பனை செய்ய திட்டமிடப்பட்டுள்ளது. மேலும் துணிப்பை (மஞ்சள்பை) கொண்டு வந்து வாங்குவோருக்கு 5% சலுகை வழங்கப்படும்.

பாரம்பரிய காய்கறிகளின் பட்டியல்: கறிவெப்பிலை, செங்காம்பு, வெள்ளை பாகல் (கோவை) பழு பாகல், மஞ்சள் பூசணி, சக்கரைவள்ளி, கிழங்கு (இளஞ்சிவப்பு நிறம்) (திண்டுக்கல்) மலைப்பூண்டு (கொடைக்கானல்) காத்நாரி மிளகாய் (கன்னியாகுமரி) ஏறையூர் சேப்பங்கிழங்கு, உளுந்தூர் பேட்டை கருணை கிழங்கு (கள்ளக்குறிச்சி) கண்ணாடி கத்தரி (நாமக்கல்) ஊர் அவரை (சேலம்) புளியங்குடி ஸ்ரீமதிச்சை, வெள்ளைக்கத்தரி பாவுச்சத்திரம் வெண்டை, (தென்காசி) சிறுகிழங்கு (திருநெல்வேலி) இலவம்பாடி முள் கத்தரி (லோரூர்) கோவைக்காய் (விழுப்புரம்) அதலக்காய், சாத்தூர் வெள்ளரி (விருதுநகர்) முக்குத்தி அவரை, சிறகு அவரை, பூனைக்காலி அவரை (திருப்பூர்) இதர காய்கறிகளின் பட்டியல்: கிரைகள் (வெந்தயகிரை, சிறு கிரை, பாலக்கிரை, மனத்தக்காளி கிரை) லோரூர் மாவட்டத்திலிருந்து கறிபலா (கன்னியாகுமரி) கிருஷ்ணகிரியில் இருந்து கொடைமிகளாய் (சிவப்பு, மஞ்சள், பச்சை) சின்ன வெங்காயம் (பெரம்பலூர்) புரோக்கோலி (பச்சைப் பூக்கோசு), சிவப்பு முட்டைக்கோசு, பேபி உருளைக்கிழங்கு, முள்ளங்கி (நீலகிரி) ராணிப் பேட்டையிலிருந்து வாழைக்காய் மதிப்பு கூட்டப்பட்ட பொருட்களின் பட்டியல்: பனங்கற்கண்டு (தூத்துக்குடி) பனங்கிழங்கு (ராமநாதபுரம்) மஞ்சள் கொத்துகள் (ஈரோடு) தேங்காய் பூ (தருமபுரி) இவ்வாறு அதில் கூறப்பட்

‘கேலோ இந்தியா’ - “சவால்களை ஏற்பு தமிழக அரசுக்கு புதிதல்ல” சர்வதேச விளையாட்டு உலகம் நம்மை திரும்பிப் பார்க்கும்!

‘தினகரன்’ நாளேடு தலையங்கத்தில் நம்பிக்கை!

சென்னை, ஜன. 14- ‘கேலோ இந்தியா’ விளையாட்டுப் போட்டிகளை தமிழ்நாடு அரசு நடத்த உள்ளதைத் தொடர்ந்து ‘தினகரன்’ நாளேடு தலையங்கத்தில் சர்வதேச விளையாட்டு உலகம் நம்மை திரும்பி பார்க்கும் எனவும் சவால்களை ஏற்பு தமிழக அரசுக்கு புதிதல்ல என்றும் நம்பிக்கை தெரிவித்துள்ளது.

அது வருமாறு:-

ஒன்றிய அரசின் திட்டத்தின்கீழ் “கேலோ இந்தியா” விளையாட்டு போட்டிகள் கடந்த 2018ம் ஆண்டு முதல் நடத்தப்பட்டு வருகிறது. கடந்த ஆண்டுகளில், 17 வயதிற்கு உட்பட்டவர்கள் மற்றும் 21 வயதிற்கு உட்பட்டவர்கள் என இரண்டு பிரிவுகளாக போட்டிகள் நடத்தப்பட்டு வந்தன. கோவிட்-19 பெருந்தொற்று காரணமாக கடந்த 2020ம் ஆண்டு இப்போட்டிகள் நடத்தப்படாத நிலையில், கடந்த 2021ம் ஆண்டில் 18 வயதிற்கு உட்பட்டவர்களுக்கான பிரிவில் ஹரியானா மாநிலம், பஞ்சுலாவிலும், 2022ம் ஆண்டில் மத்திய பிரதேச மாநிலம் போபால் நகரிலும் கேலோ இந்தியா விளையாட்டு போட்டிகள் நடத்தப்பட்டன.

தமிழ்நாடு முதலமைச்சர் மு.க.ஸ்டாலின் சீரிய நோக்கில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் 2023ம் ஆண்டிற்கான கேலோ இந்தியா இளைஞர் விளையாட்டு போட்டியை தமிழகத்தில் நடத்தும் பொறுப்பை ஏற்றுள்ளார். அதாவது, 18 வயதிற்கு உட்பட்டவர்களுக்கான பிரிவில் 19.01.2024 முதல் 31.01.2024 வரை தமிழ்நாட்டில் இப்போட்டி நடத்தப்பட உள்ளது. 1,500 மீட்டர் ஓட்டம், 2,000 மீட்டர் ஓட்டம், குண்டு ஏற்தல் (5K) என தட்கள போட்டிகள் அமரக்களமாக நடைபெற உள்ளன.

இது ஒருபுறம் இருக்க, பிரேசில் நாட்டில் வருகிற ஜனவரி 14ம்தேதி முதல் ஜன.20ம்தேதி வரை, முதலாவது உலக காது கோள்த்

இளைஞர் விளையாட்டு போட்டி நடைபெற உள்ளது. இதில், பங்கேற்க தமிழகத்தை சேர்ந்த திருவாரூர் தமிழ்செல்வன், சேலம் சுதர்சன், விழுப்புரம் சுப்பு, தேனி பிரியங்கா, காஞ்சிபுரம் வர்ஷினி ஆகிய 5 பேருக்கு ஒன்றிய அரசின் விளையாட்டு மேம்பாட்டு அணியை தடை விதித்தது. ஆனால், தமிழக அரசு இந்த 5 இளைஞர்களுக்கும் உதவ முன்வந்துள்ளது. அதாவது, இவர்கள் 5 பேர் செல்வை தமிழக அரசு ஏற்கும் என தமிழக இளைஞர் நலன் மற்றும் விளையாட்டு மேம்பாட்டுத் துறை அமைச்சகம் அறிவித்துள்ளது.

ஒரு குறிப்பிட்ட துறை மட்டுமே பெருமளவில் வளர்வது, வளர்ச்சி அல்ல. ஒட்டுமொத்த துறைகளும் சீராக வளர்ந்தால்தான் தமிழகத்தின் வளர்ச்சி இருக்கும் என்று தொலைநோக்கு பார்வையுடன் தமிழக முதல்வர் மு.க.ஸ்டாலின் செயல்பட்டு வருகிறார். அதற்கு அச்சாரமாக தமிழக இளைஞர் நலன் மற்றும் விளையாட்டு மேம்பாட்டுத் துறை அமைச்சகம் செயல்பட்டு வருகிறது, என்பதற்கு இதுவே சாட்சி. சவால்களை ஏற்பு, தமிழக அரசுக்கு புதிதல்ல. ஏற்கனவே, மாமல்லபுரத்தில் கடந்த 2022ம் ஆண்டு ஜூலை

மாதம் சர்வதேச 44வது செல் ஒலிம்பியாட் போட்டியை தமிழக அரசு நடத்தியது. இப்போட்டி மாபெரும் வெற்றிபெற்று மட்டுமின்றி, உலக அரங்கில் இந்தியாவின் புகழை உச்சத்துக்கு கொண்டு சென்றது. சர்வதேச அளவில் இந்தியா பொர் வாழ்வுவதற்கு தமிழ்நாடு அரசு காரணமாக இருந்தது என்பதுதான் உண்மை. அந்த வரிசையில், தற்போது கேலோ இந்தியா விளையாட்டு போட்டியை தமிழக அரசு கையில் எடுத்தியுள்ளது. தமிழகம் தடம் பதிலும் என்பதில் எவ்வித சந்தேகமும் இல்லை.

அனைத்து விளையாட்டு களுக்கும் வலுவான கட்டமைப்பை உருவாக்கி, இந்தியாவை ஒரு சிறந்த விளையாட்டு நாடாக நிலைநிறுத்துவதன் மூலம், இந்தியாவில் உள்ள விளையாட்டு கலாசாரத்தை அடிமட்ட அளவில் புதுப்பிக்க, “Khelo India” திட்டம் அறிமுகப்படுத்தப்பட்டுள்ளது. அதை வெற்றிப்பயாத்தைக்கு அழைத்துச்செல்வ தமிழக அரசு தோள் கொடுத்துள்ளது. இனி, சர்வதேச விளையாட்டு உலகம் நம்மை திரும்பி பார்க்கும்.

இவ்வாறு “தினகரன்” தலையங்கத்தில் பாராட்டும், நம்பிக்கையும் தெரிவித்துள்ளது.

அவைத்தலைவர் சோ. துரைப்பாண்டியன் தலைமை! கோவை வடக்கு மாவட்டம் - கவுண்டம்பாளையம் 35வது வட்டத்தில் பொங்கல் விழா! மூத்த முன்னோடி கா. பொன்னரசு முன்னிலை! கழகத்தினர் பங்கேற்பு!

கோவை, ஜன. 14- கோவை வடக்கு மாவட்டம், கவுண்டம்பாளையம் பகுதி, அறிஞர் அண்ணா நகர் நலச்சங்கத்தின் சார்பிலும், 35வது வட்டக் கழகத்தின் சார்பாகவும், சமத்துவப் பொங்கல், விழா அண்ணா நகர் நலசங்க கட்டிடத்தின் முன் மிகச்சிறப்பாக நடைபெற்றது.

எந்த வித, வேறுபாடும் இன்றி அனைவரும் சமம் என்ற ரீதியில், எல்லோருக்கும் எல்லாம் என்ற ரீதியில் நடைபெறும் திராவிட ஆட்சி நடத்தி நல்லாட்சி புரியும் தமிழ்நாட்டின் முதலமைச்சர் முத்துவேல் கருணாநிதி ஸ்டாலின் அவர்களின் திராவிட மாடம் ஆட்சிக்கு பெருமை சேர்த்திடும் விதத்தில் அனைத்து ஜாதி மதத்தை கடந்து அனைவரும் கொண்டாடி மகிழ்ந்தனர்.

35வது வட்ட அவைத் தலைவர் சோ.துரைப்பாண்டியன் தலைமையில் நடைபெற்ற சமத்துவப் பொங்கல் விழாவில் மூத்த முன்னோடியும் முன்னாள் கலை இலக்கிய புகுத்தறிவுப் பேரவையின் துணை அமைப்பாளரும்

சிவங்ககை மாவட்டம் இளையான்குடி பேரூராட்சியில் முதல்வர் சார்பில் பொங்கல் பரிசுத் தொகுப்பினை முன்னாள் எம்.எல்.ஏ. சு.மதியரசன் தலைமையில் பேரூராட்சி மன்றத் தலைவர் நகிலுதீன் வழங்கினார். உடன் துணைத் தலைவர் இராசீம் உட்பட பேரூர் கழக நிர்வாகிகள் கலந்துகொண்டனர்.



மாநில தகவல் தொழில்நுட்ப அணிச் செயலாளரும், தொழில் துறை அமைச்சுருமான டி.ஆர்.பி. ராஜா முன்னெடுப்பில் மாவட்டக் கழக சார்பு அணிகளின் நிர்வாகிகளுக்கு கழக தகவல் தொழில்நுட்ப அணி மூலம் காரணாளி வாழிலாக சமூக ஊடகங்களுக்கான பயிற்சி வகுப்பு மாவட்டச் செயலாளர் - மேயர் ரெ.மகேஷ் தலைமையில் நகர்கோவில், ஒழுக்கினசேரியில் அமைந்துள்ள மாவட்ட தலைமை அலுவலகத்தில் நடைபெற்றது. இப்பயிற்சி வகுப்பில் நகர்கோவில் மாநகரச் செயலாளர் வழக்கறிஞர் ப.ஆனந்த், கழக அனைத்து சார்பு அணிகளின் மாவட்ட தலைவர்கள், துணைத் தலைவர்கள், மாவட்ட அமைப்பாளர்கள், துணை அமைப்பாளர்கள் உட்பட அணிகளின் நிர்வாகிகள் அனைவரும் கலந்து கொண்டனர்.